

Dr. Alfred Fabri M.D.

...jew in-nannu li qatt ma kont naf...u li sirt nafu mod ieħor.

It-tabib Dr. Alfred Fabri (missier missieri) qatt ma kelli x-xorti insir nafu. Sirt nafu inderettament milli kien jirrakonta missieri u minn dawk kollha li kienu jiftakruh: li apparti milli kien tabib tajjeb u popolari, kellu fuq kollox qalb tad-deheb.

Niftakar lil missieri jgħid li għalkemm in-nannu kien gej minn klassi soċjali għolja hafna (fi żmien ta' faqar kbir) kien hanin mal-pazjenti tieghu u hafna drabi mhux talli ma kienx iżommilhom flus iżda saħansitra kien anke jixtrilhom il-mediċini minn butu. Kien bniedem skrupluż u rett hafna f'xogħolu ta' tabib.

In-nanna Mary xebba Borda kienet itifla unika ma' hutha subien ta' Gian Patist Borda li kien gadraj jew kuntrattur tan-Navy Ingliża fl-aqwa tagħha. Dan tal-ahħar, jigifieri l-bużnannu, kien wiehed mill-fundaturi ta' Circolo San Giuseppe Filarmonika Sagra Familja, u Dr. Alfred Fabri kien President tal-istess Soċjetà u kien laqa' lill-Arċisqof Mikiel Gonzi fi żjara li kien għamel.

Ta' min isemmi wkoll li n-nannu kien habib personali tal-Arċisqof Gonzi u dan baqa' jirrispetta lill-familja tagħna sa mewtu. Fi żmien il-gwerra Dr. Fabri kien involut f'kumitat apposta fejn kien ha interess kif kien jaf hu tal-bżonnijiet tal-Kalkariżi.

Nixtieq nagħlaq li mid-dar fejn kien joqgħod, fix-xatt tal-Kalkara, mill-gallarija fuq il-kolonna, kienet tinghatha l-barka sacramentali lix-xatt fil-festa ta' *Corpus Christi*.

Huwa miet fit-12 ta' Diċembru 1945 u jinsab midfun fil-kappella tal-familja fiċ-Ċimiterju tal-Addolorata.



Mill-gazzetta *Daily Malta Chronicle* tal-Erbgha 30 ta' Settembru 1908: Iż-żwieġ bejn Dr. Alfred Fabri u s-Sinjorina Mary Borda, tifla wahdiena tas-Sur Patist Borda, Kuntratt Navali, u s-Sinjura Borda, gie ċelebrat fil-Knisja Parrokkjali ta' San Ġużepp tal-Kalkara. Wara sar riċeviment gewwa Villa Rinella fil-Kalkara, li kellu attendenza kbira.



Ritratt tal-benestant Kalkariż Gan Patist Borda. Dan ir-ritratt jinsab gewwa s-sede tas-Soċjetà fl-inkwatra tal-fundaturi.



Ritratt ta' Dr. Alfred Fabri, tabib li għal bosta snin serva fil-Kalkara u kien meqjus bħala persuna importanti hafna.

Daily Malta Chronicle

**A century ago, Daily Malta Chronicle
Wednesday, January 31, 1912**

Miscellaneous

- His Majesty the King of Greece has been pleased to elevate Chev E.E. Petrococchino to Chevalier Officer of the Royal Hellenic Order of the Saviour.
- Baptist Borda has been signally honoured during the Royal Visit in being commissioned to supply Their Majesties and Suite with their requirements on board the Royal Steam Yacht *Medina* during Their Majesties' sojourn at Malta. Mr

Borda was commanded to wait upon Their Majesties on board the *Medina*. His Majesty shook hands with Mr Borda and in a conversation recalled old times when His Majesty served on board HMS *Thunderer* and other ships in which Mr Borda waited upon him. His Majesty again shook hands with Mr Borda and presented him with an autographed photograph.

- Manoel Theatre. Italian musical comedy company. The Princess' Love operetta in 3 acts by Eyster.

Mill-gazzetta *Daily Malta Chronicle* tal-Erbgha 31 ta' Jannar 1912: Patist Borda rċieva unur wahdieni matul il-viżta rjali billi gie kkummisjonat li jaqdi lill-Majestà tagħhom bil-bżonnijiet tagħhom fuq il-vapur irjali 'Medina' waqt il-waqfa tagħhom f'Malta ... ir-Re ha b'idejn is-Sur Borda u waqt id-diskursata tkellmu fuq iż-żmien meta hu kien fuq l-'HMS Thunderer' u bastimenti oħra li s-Sur Borda kien jahdem fuqhom.



Noel Fabri

Jogħhod Birkirkara u jahdem fis-servizz civili gewwa l-Librerija Reġjonali tal-Mosta. Kittieb ta' bosta poeżiji u rebah diversi premjijiet letterarji, anki barra minn Malta. Ippubblika kotba ta' poeżiji fosthom 'Wegħat bla tarf', 'Dwal u Dellijiet' u 'Diwi fir-Riħ'. Noel Fabri huwa membru f'diversi għaqdiet letterarji.

LEHEN IS-SEWWA – Is-Sibt, 15 ta' Ottubru, 1994

lehen is-sewwa


50 SENA ILU

14 ta' Ottubru, 1944


- **Il-Kungress Nazzjonali**
Nhar is-Sibt, 7 ta' Ottubru, fil-palazz De La Salle, il-Belt, iltaqqa' għal daeb'ohra l-Kungress Nazzjonali. Il-Prof. Costino L. Preziosi pprezieda. Giet moxrija ittra li tagħat ir-rappreżentant ta' "Il-Qawmien Malti" li għandha rappreżentanti tagħha fl-Eġittu, fl-Amerika, fil-Kanada biex din l-Għaqda tkun tista' tibgħat rappreżentanti tagħha fl-Assemblea Nazzjonali. Din it-talba giet milqugħa unanimament.
Qabel ma nbeda l-Ordni tal-Jum, il-Magur R. Strickland iddikjara li huwa kien ra lill-Gvernatur u qallu li s-Segretarju ta' l-Istat qiegħed jisterna r-rakkomandazzjonijiet ta' l-Assemblea. Il-Gvernatur ried jaf miru għand il-Magur Strickland jekk go Malta hawnx nies responsabbli li huma lesta biex jidhru għat-treġġja tal-pajjiż.
- **L-E.T. il-Gvernatur iżur Għawdex**
Wara iż-żgħir li għamel fil-Kononer, H'Antard, Hal Lija u Mal Balzan, nhar il-Marta, 12 ta' Ottubru, l-E.T. il-Gvernatur Lieut. General Sir Edmund Schreiber, K.C.B., D.S.O., mar jagħmel iżjara ta' jum f'Għawdex. L-E.T. kien ikkumpanjat mill-Kummissarju ta' Għawdex u mar iżur fostpostijiet oħra, il-Katidral fejn gie milqugħ mill-Vigarij Generali tad-Djoċesi Mons. J. Pace u deputazzjoni tal-Kapitlu Zar ukoll is-Seminarju u s-Santwarju tal-Madonna ta' Pima.
- **Laqgħa kbira mill-Kalkarizi lill-Arċisqof**
Nhar il-Hadd, l-1 ta' Ottubru, fl-okkażjoni tal-festa tal-Griżma, il-Kalkarizi għamlu laqgħa tassew sabha lill-Monsinjur Isqof Gonzi Milqugħ fit-tarf tal-Kalkara mill-Kappillan Dun Karm Xuereb, mill-kleru u mill-membri tal-Kumitat tal-festa, l-Arċisqof, imdawwar bitfal ta' l-Azzjoni Kattolika, gie mwassal bil-karozza fost ie-ċapċip tanies tal-post fejn trabba, u d-daqq tal-Banda Beland ta' Zejrun, sal-kruġja fejn għamel il-funzjoni tal-Griżma u ta l-Barka Sagramentali.
Wara, il-Kappillan qara indirizz lill-Arċisqof li fih fisseru l-qima l-l-poplu tal-Kalkara għandu lejha u talbu biex ikompli jhabrek għali-bir tal-kruġja l-ġdida tal-Kalkara. L-Arċisqof iringrazzjah u wiegħed lill-Kappillan li ma jonqos qatt li jahdem biex jara mibnejja l-kruġja l-ġdida tal-Kalkara li hija tant għal qalbu. Imbagħad sar trattament fid-dar tal-Kappillan, minn fejn l-Arċisqof gie mwassal sal-Każin "San Guzepp" fejn gie milqugħ mill-President Onorarju Dr A. Fabri M.D., li offrieh rigal.



Fuq: Ritratti differenti ta' Dr. Alfred Fabri matul iż-żmien.



Xellug: Is-santa tal-mewt ta' Dr. Alfred Fabri, nhar it-12 ta' Diċembru 1945.



Dan ir-ritratt juri d-dar ta' Dr. Alfred Fabri armata għall-festa ta' Corpus li kienet issir b'pompa kbira fil-Kalkara qabel it-Tieni Gwerra Dinjija. Din id-dar kienet tiġi mżejna b'mod mill-aktar rikk, fosthom permezz ta' kolonni bid-damask, qsara, xemgħat u twapet. Mons. Carmelo Xuereb kien semma' dan l-avveniment f'intervista li kien għamel, fejn saħaq li l-iskejjel fil-Kalkara fethu għas-sena skolastika 1943/44, il-hwienet bdew ihidu fil-bejgħ, filwaqt li t-tabib tad-distrett, Dr. Alfred Fabri fetaħ il-berġa għall-pubbliku u kien iservi lill-pubbliku bi nhar u bil-lejl.

Mill-gazzetta *Lehen is-Sewwa* tal-14 t'Ottubru 1944: Nhar il-Hadd l-1 t'Ottubru, fl-okkażjoni tal-festa tal-Griżma, il-Kalkarizi għamlu laqgħa tassew sabha lill-Monsinjur Isqof Gonzi. Milqugħ fit-tarf tal-Kalkara mill-Kappillan Dun Karm Xuereb ... Imbagħad sar trattament fid-dar tal-Kappillan, minn fejn l-Arċisqof gie mwassal sal-Każin "San Guzepp" fejn gie milqugħ mill-President Onorarju Dr. A. Fabri M.D. li offrieh rigal.